

СЛУЖБЕН ГЛАСНИК НА ОПШТИНА БОСИЛОВО

СЛУЖБЕН ГЛАСНИК НА
ОПШТИНА БОСИЛОВО
ИЗЛЕГУВА ПО ПОТРЕБА

30.04.2024 ГОДИНА
БОСИЛОВО
БР.39 ГОД.29

ПРИМЕРОКОТ Е
БЕСПЛАТЕН



С о д р ж и н а

- 1.Заклучок за усвојување на Годишниот извештај за реализација на Програмата за развој на Југоисточниот плански регион за 2023 година.
- 2.Заклучок за усвојување на Локалниот еколошки акционен план за животна средина (ЛЕАП 2) за општина Босилово 2024-2029 година.
- 3.Програма за спроведување на општи мерки за заштита на населението во општина Босилово од заразни болести во 2024 година.
- 4.Заклучок за усвојување на кварталното извршување на Буџетот на општина Босилово за прв квартал 2024 година (Образец К1,К2 и К3).
- 5.Одлука за давање на СОГЛАСНОСТ за поставување на уреди за забавни игри на јавните површини во сопственост на општина Босилово за организирање на забавни игри.

Врз основа на член 44,став 1 и член 81 став 3 од Статутот на општина Босилово („Сл.гласник на општина Босилово“ бр.21/14) градоначалникот на општина Босилово,донесе:

Р Е Ш Е Н И Е

За прогласување на Заклучокот бр.08-808/1 за усвојување на Годишниот извештај за реализација на Програмата за развој на Југоисточниот плански регион за 2023 година,донесен на триесетидеветтата седница на Советот на општина Босилово,одржана на ден 30.04.2024 година.

Бр.09-813/1 Општина Босилово
30.04.2024 година Градоначалник,
Б о с и л о в о Ристо Манчев с.р.

Врз основа на член 21,став1 ,точка 29 и член 79,став 1 од Статутот на општина Босилово („Сл.гласник на општина Босилово“бр.21/14) Советот на општина Босилово на седницата одржана на ден 30.04.2024 година,донесе:

З А К Л У Ч О К

За усвојување на Годишниот извештај за реализација на Програмата за развој на Југоисточниот плански регион за 2023 година

1.Се усвојува Годишниот извештај за реализација на Програмата за развој на Југоисточниот плански регион за 2023 година.

2.Овој заклучок влегува во сила осмиот ден од денот на објавувањето во „Службен гласник на општина Босилово“.

Бр.08-808/1 Совет на општина Босилово
30.04.2024 година Претседател,
Б о с и л о в о Мито Андонов с.р.

Врз основа на член 44,став 1 и член 81 став 3 од Статутот на општина Босилово („Сл.гласник на општина Босилово“ бр.21/14) градоначалникот на општина Босилово,донесе:

Р Е Ш Е Н И Е

За усвојување на Заклучокот бр.08-809/1 за усвојување на Локалниот еколошки акционен план за животна средина (ЛЕАП 2) за општина Босилово 2024-2029 година,донесен на триесетидеветтата седница на Советот на општина Босилово,одржана на ден 30.04.2024 година.

Бр.09-814/1 Општина Босилово
30.04.2024 година Градоначалник,
Б о с и л о в о Ристо Манчев с.р.

Врз основа на член 21,став1 ,точка 29 и член 79,став 1 од Статутот на општина Босилово („Сл.гласник на општина Босилово“бр.21/14) Советот на општина Босилово на седницата одржана на ден 30.04.2024 година,донесе:

З А К Л У Ч О К

За усвојување на Локалниот еколошки акционен план за животна средина (ЛЕАП 2) за општина Босилово 2024-2029 година

1. Се усвојува Локалниот еколошки акционен план за животна средина (ЛЕАП 2) за општина Босилово 2024-2029 година

2. Овој заклучок влегува во сила осмиот ден од денот на објавувањето во „Службен гласник на општина Босилово“.

Бр.08-809/1 Совет на општина Босилово
30.04.2024 година Претседател,
Б о с и л о в о Мито Андонов с.р.

Врз основа на член 44, став 1 и член 81 став 3 од Статутот на општина Босилово („Сл.гласник на општина Босилово“ бр.21/14) градоначалникот на општина Босилово, донесе:

Р Е Ш Е Н И Е

За усвојување на Програмата бр.08-810/1 за спроведување на општи мерки за заштита на населението во општина Босилово од заразни болести во 2024 година, донесена на триесетидеветтата седница на Советот на општина Босилово, одржана на ден 30.04.2024 година.

Бр.09-815/1 Општина Босилово
30.04.2024 година Градоначалник,
Б о с и л о в о Ристо Манчев с.р.



ПРОГРАМА ЗА СПРОВЕДУВАЊЕ НА ОПШТИ МЕРКИ ЗА ЗАШТИТА НА НАСЕЛЕНИЕТО ВО ОПШТИНА БОСИЛОВО ОД ЗАРАЗНИ БОЛЕСТИ ВО 2024 ГОДИНА

Босилово, Април 2024 година

Врз основа на член 14 став 2 од Законот за заштита на населението од заразни болести („Службен весник на Република Македонија“ 66/2004, 139/2008, 99/2009, 86/2011, 149/2014, 150/2015, 37/2016 и 257/2020), Советот на општина Босилово на седницата одржана на ден 30.04. 2024 година, донесе:

ПРОГРАМА ЗА СПРОВЕДУВАЊЕ НА ОПШТИ МЕРКИ ЗА ЗАШТИТА НА НАСЕЛЕНИЕТО ВО ОПШТИНА БОСИЛОВО ОД ЗАРАЗНИ БОЛЕСТИ ВО 2024 ГОДИНА

**согласно Стручен елаборат за
превентивна и задолжителна дезинсекција
и дератизација на територијата на**

**општина Босилово за 2024 од Ј.З.У
Центар за јавно здравје - Струмица – арх.
бр.08-280/1 од 26.02.2024 г,**

Програмата за спроведување на општи мерки за заштита на населението од заразни болести е во согласност со член 14, став 2 од Законот за заштита на населението од заразни болести („Службен весник на Република Македонија“ бр.66/2004, 139/2008, 99/2009, 86/2011, 149/2014, 150/2015, 37/2016 и 257/2020) и член 22, точка 9 од Законот за локална самоуправа („Службен весник на Република Македонија“ бр.5/2002).

Според Законот, заштитата на населението од заразни болести претставува организирана општествена активност со цел да се спречи појавата или да се намали, отстрани или искорени ширењето на заразните болести, кои се од посебно значење за Република Северна Македонија.

За заштита од заразни болести се спроведува епидемиолошки надзор и се применуваат општи и посебни мерки.

По потреба се спроведуваат и вонредни мерки.

Епидемиолошкиот надзор го организираат и спроведуваат епидемиолошките служби при Институтот за јавно здравје и регионалните центри за јавно здравје.

Општите мерки за заштита од заразни болести ги програмираат и планираат општините, на предлог на Центрите за јавно здравје.

Овие општи мерки вклучуваат:

1. Обезбедување безбедна вода за пиење и контрола на исправноста на водата;
2. Отстранување на отпадните води и друг тврд и течен отпад на начин кој ќе оневозможи загадување на човековата околина(вода, воздух, почва);
3. Обезбедување санитарно-технички и хигиенски услови во јавни објекти (училишни и предучилишни установи, објекти за храна и водоснабдување, други јавни установи, средства за јавен сообраќај, спортско-рекреативни и други јавни места;

4.Вршење превентивна дезинфекција, дезинсекција и дератизација и други хигиенско-технички мерки на населени места и други јавни површини;

5. Отстранување на комуналниот отпад и други загадувачки супстанции.

6. Промотивни активности за унапредување на здравјето на населението.

Општите мерки ги организира и спроведува единицата на локалната самоуправа и одредени правни лица, во соработка и под надзор на центрите за јавно здравје.

Посебни (специфични) мерки за заштита на населението од заразни болести се:

1. Откривање на заразни болести - поставување дијагноза;
2. Лабораториско испитување за утврдување на причинителот на заболувањето;
3. Пријавување;
4. Епидемиолошки испитувања;
5. Превоз, изолација и лечење на болни од заразна болест;
6. Карантин и здравствен надзор;
7. Здравствени прегледи на одредени категории на вработени, како и на лица и бацилоносители одредени со закон;
8. Имунизација и хемиопрофилактика;
9. Дезинфекција, дезинсекција и дератизација по епидемиолошки индикации.

Специфичните мерки за заштита од заразни болести ги планираат и извршуваат здравствените работници во референтни здравствени установи, според специфичната цел и мерки за кои се регистрирани.

Во услови на епидемии и катастрофи од поширок размер се спроведуваат и **вонредни мерки** за заштита од заразни болести.

Вонредните мерки ги предлага Комисијата за заштита од заразни болести при Владата на Република Северна Македонија.

Спроведувањето на мерките за заштита на населението од заразни болести и средствата за нивно спроведување имаат

приоритет во однос на спроведувањето на останатите мерки за здравствена заштита.

Со Програмата за спроведување на општи мерки за заштита на населението од заразни болести се утврдуваат активностите, извршителите, роковите и изворите на финансиски средства за спроведување на општите мерки во спречувањето и сузбивањето на заразните и други заболувања на територијата на Општина Босилово.

Општите мерки и активности ги организира и следи Општина Босилово, во соработка и под стручен надзор на ЈЗУ Центар за јавно здравје – Струмица.

За заштита на населението од заразни болести во **Општина Босилово, во 2024 година, ќе се спроведат следниве општи мерки:**

1.Обезбедување безбедна вода за пиење и контрола на исправноста на водата од регионалниот водовод и другите објекти за јавно водоснабдување.

2.Обезбедување на хигиено-технички услови во образовните установи – училиштата,

3.Обезбедување на санитарно-хигиенски и други услови во објектите: административна зграда на општина Босилово и административна зграда на ЈПКД „Огражден„–Босилово, административни објекти во сопственост на општина Босилово,

4.Отстранување на отпадните води и друг тврд и течен отпад на начин кој ќе оневозможи загадување на човековата околина (вода, воздух, почва);

5.Вршење на превентивна дезинфекција, дезинсекција (сузбивање на комарци и нивните развојни облици) и дератизација и други хигиено-технички мерки во атарите на населени места особено на јавните површини.

6.Отстранување на комунален отпад и други загадувачки супстанции на начин кој ќе овозможи заштита на животната средина од загадување.

7.Превентивно-промотивни активности за унапредување на здравјето на населението од сите населени места во општина Босилово.

8.Евидентирање (мапирање) на сите стоечки води, бари, канали, речни корита на територијата на општина Босилово.

1.Обезбедување на населението со безбедна и достапна вода за пиење и контрола над јавните водоснабдителни објекти и исправноста на водата.

Општина Босилово и во 2024 година ќе продолжи да се грижи за континуирано снабдување на населението со доволни количини на здравствено исправна вода за пиење.

1.1.Водоснабдување од регионалниот водовод–Иловица и организираното водоснабдување на најголем дел од населението во општина Босилово го врши ЈПКД „Огражден„ - Босилово.

Редовниот мониторинг ќе се спроведува еднаш неделно на 6 примероци вода, и тоа:

- 3 примероци од пречистителната станица - пред и после преработката на водата и 3 примероци од локалната водоводна мрежа.

Периодичните анализи ќе се вршат трипати годишно, во ЈЗУ Центар за јавно здравје Струмица.

1.2. Водоснабдување од други јавни водоснабдителни објекти

ЈЗУ ЦЈЗ Струмица, во 2024 година, ќе продолжи со спроведување на редовни увиди на извориштата и водоснабдителните мрежи на овие јавни водоснабдителни објекти земајќи мостри на вода за утврдување на физичките и хемиско-бактериолошките карактеристики.

Во секој резултат ќе стои и мислење за безбедноста на водата. По потреба ќе се врши хиперхлорирање и хлорирање и други контролни мерки, вклучувајќи го и информирањето на населението со поставување натписи за небезбедните извори за водоснабдување.

Доколку постои можност може одредени населени места во текот на летниот период да бидат приклучени на локалниот водовод „Иловица„ како би се избегнала опасноста од недостиг на вода – оваа се однесува за населеното место Штука.

2.Обезбедување на хигиено-технички услови во образовните установи - училиштата.

- Децата и учениците се најосетлива категорија на население. За заштита на нивниот интегритет, а особено од заразна жолтица и други цревни заболувања во 2024 година ќе продолжат редовните контроли на училишните установи од страна на санитарниот и здравствен инспектор и лекарите од Центарот за јавно здравје.

Активностите ќе бидат насочени кон следните активности:

- врз основа на теренските увиди сите училишта ќе добијат извештај за утврдената состојба со предлог мерки за подобрување.
- вршење на дезинсекција, дезинфекција и дератизација на просториите во училиштата,
- едукација на вработените и учениците за грижа за здравјето и негувањето на здравствената култура.

3. Обезбедување на санитарно-хигиенски услови во јавни објекти

Во рамките на сопствените активности општина Босилово ќе се грижи за обезбедување на санитарно-хигиенски услови во просториите на сите јавни објекти кои припаѓаат на општина Босилово и тоа:

- зграда на општина Босилово,
- зграда (Дом на култура) Босилово каде е сместено ЈПКД „Огражден„ – Босилово, Ловно друштво „Гоце Делчев„
- сите останати објекти на дом на култура во општина Босилово,

- културно-едукативен центар во с. Босилово,
- центар за алтернативен туризам и креативен развој во с. Моноспитово,

Во рамките на оваа мерка ќе се спроведе:

- едукација на вработените за хигиена на храната и заштита на животната средина;
- вршење на дезинсекција, дезинфекција и дератизација внатре во просториите на објектите.

4. Отстранување на отпадните води и друг тврд и течен отпад на начин кој ќе оневозможи загадување на човековата околина (вода, воздух, почва).

На територијата на општина Босилово имаме отпадни води кои преку селските канали застојуваат, истите потекнуваат од несовесни граѓани кои пуштат во каналите за атмосферска вода фекални води од септички јами, фекалии од добиток и други загадени води и самите канали се полнат, водата застојува и не може да се врши истекување на самиот канал.

Согласно на тоа општина Босилово во соработка со ЈПКД „Огражден„ – Босилово во текот на 2024 година ќе изврши отстранување на отпадните води и цврстите материји односно чистење на сите канали на територијата на општина Босилово на начин кој спречува загадување на животната средина според претходно утврдена динамика на дејствување.

5. Спроведување на превентивна дезинфекција, дезинсекција и дератизација (ДДД) во атарите на населени места и по јавни површини.

Законот за заштита на населението од заразни болести налага превентивна дезинфекција, дезинсекција и дератизација во здравствени, училишни, предучилишни и социјални установи; во објекти за производство и промет на храна, зелени пазари, станици за патнички сообраќај, канализации, депонии и друго.

Спроведувањето на ДДД во установите и јавните објекти во надлежност на општина Босилово и атарите на населените места (јавни површини во нив) ќе се врши врз основа на склучени договор за услуги помеѓу општина Босилово и професионална фирма специјализирана за таков вид на активности.

Генерално земено како и минатата година во организација на Центарот за развој на ЈИПР со договор на сите градоначалници ќе се спроведе по земјен пат прскање против комарци за сите десет општини во Југоисточниот регион.

На територијата на општина Босилово потребно е да се спроведат два вида на третирања против комарци и тоа:

Ларвицидна дезинсекција –

Првиот стадиум од животниот циклус на комарецот (јајце, ларва и кукла) се одвиваат во стоечка водена средина, како бари, канали, поплавени ливади, оставени буриња со вода, стари канти, фрлени шишиња, автогуми, влажни подруми, шахти, септички јами и сите други места и предмети во кој водата останува повеќе од 5 дена.

Динамика на ларвицидната дезинсекција

- 1. Период на подготовка** – во периодот на подготовка експериментална работа на терен, во зависност од временските услови, започнува во месец **МАРТ**.
- 2. Период на директна примена на одреден ларвицид** – врз основа на добиените податоци во периодот на подготовка и докажување на ларви се оди на директна примена на ларвицид

Проценката и увидите ќе ја врши стручната служба при Центарот за јавно здравје.

Средство за ларвицидна дезинсекција ќе се користи:

- ❖ Биолошки ларвицид- *Bacillus thuringiensis* (за чиста стоечка водена површина)
- ❖ Хемиски ларвицид – отров и инхибитор (за нечисти стоечки води, како септички јами и слично)

Препаратите треба да се регистрирани од Бирото за лекови при Министерството за здравство на РСМ. Тие може да бидат во форма на гранули и течност.

- ❖ **Гранули** – за рачно расфрлување по краевите на стоечките водени површини;
- ❖ **Течност** – моторни или рачни пумпи;
- ❖ **Дозите** се пропишани од производителот на препаратот врз основа на препораки од Светската Здравствена Организација (СЗО).

Ларвицидната дезинсекција ќе се изведува од месец Април, па се до месец Септември

според претходно утврдена динамика во зависност од степенот на инфицираност на комарци.

Организираното уништување на комаричните ларви е метода со која се постигнуваат максимални резултати и минимални штети по околината и здравјето на населението.

Површини за третирање ќе се третираат површини и места каде има застојни води и површини кои ќе бидат договорени согласно финансиската конструкција и тековниот оперативен план договорен помеѓу локалната самоуправа и изведувачот на дезинсекцијата.

Адултицидна дезинсекција

Уништувањето на возрасните форми на комарци се спроведува околу:

- ❖ Жаришта, односно леглата на комарците;
- ❖ Местата каде што молестираат (шетајлишта);
- ❖ Над и околу поплавени површини.

Уништувањето на возрасните форми на комарци се изведува по пат на:

- 1. Прскање** – за мали површини, во домашни услови (тераси, подруми, гаражи и слично)
- 2. Оросување** – со примена на инсектициден аеросол (LV ладна постапка) за поголеми површини и густо зеленило,
- 3. Замаглување**- примена на инсектициден аеросол (ULV топла или ладна постапка) на отворени површини (шетајлишта околу водени површини, паркови и слично).

- ❖ **Авионска и терестичка дезинсекција** (од земја, со генератори)- во зависност од биолошките, еколошките и хидрометеоролошките карактеристики на подрачјето во кое се уништуваат комарците;

- ❖ **Време на изведување** – во раните утрински часови од 02:00 до 06:00 часот наутро или во вечерните часови од 19:00 до 22:00 часот, кога активноста на комарците е максимална.
- ❖ **Период на изведување** – Мај, Јуни, Јули, Август, а по потреба и во Септември;
- ❖ **Временски услови** – стабилни, без дожд и без ветар - до 3 км на час. Најидеална надворешна температура за адултицидната дезинсекција е околу 20°C.
- ❖ **Препарат** – одобрен од Бирото за лекови при Министерството за Здравство на Р. Македонија, кој не е штетен за околината и населението.
- ❖ **Дозите**- се пропишани од производителот на препаратот врз основа на препораки од СЗО.

Адултицидната дезинсекција ќе се изведува во неколку наврати во месеците Мај, Јуни, Јули и Август спрема тековен оперативен план.

Комбинацијата од ларвицидна и адултицидна дезинсекција е вистинско решение во дадено подрачје. Истите треба континуирано да се изведуваат од рана пролет до касна есен и трајно да се спроведуваат на стручен и организиран начин од институции надлежни за оваа проблематика.

Изведувачот на постапките дава писмено соопштение до:

- ДСЗИ за времето, начинот и средството за изведување на превентивна дезинсекција,
- средствата за информирање неколку дена пред започнување на постапката со цел информирање на населението за времето и местото на третман,
- здружението на пчелари со цел превземање на неопходни мерки за заштита на пчелите,

- доставува извештај до надзорниот орган за спроведените активности,
- издава санитарна потврда за ДДД услуга,
- континуирано ја следи состојбата со инфестацијата на комарци на територијата на општина Босилово.

За спроведување на дератизација на јавни површини и објекти во општина Босилово, општината ќе склучи договор за услуги со професионална фирма специјализирана за таков вид на активност за минимизирање на опасноста од појава на глодари.

Најдобар период за спроведување на дератизација е за време на есенскиот период во месеците октомври-ноември.

Средства кој се користат во хемиските мерки се викаат Родентициди.

Рок на извршување: Октомври-Ноември.

6.Правилно и навремено отстранување на комуналниот отпад и други загадувачки супстанции.

На територијата на општина Босилово, организираното отстранување на комуналниот отпад го врши ЈПКД „Огражден, – Босилово. Според утврдената динамика истиот се отстранува од индивидуалните канти за отпад еднаш неделно додека кај правните лица во зависност од нивната дејност два пати неделно. Со оваа динамика се овозможува навремено празнење на садовите за отпад како не би предизвикале реа и миризба по околината.

Целосна покриеност на општината со услугата (собирање на комунален отпад од домаќинствата во Иловица, Штука, Сарај, Дрвош и Старо Балдовци кои сега не се опфатени со оваа услуга) ќе се остварува во наредниот период во зависност од можностите на општинското комунално претпријатие како и можноста за регионално третирање на отпадот.

Во општина Босилово во ниедно населено место не постои фекална канализација, ниту пречистителна станица. Оваа решение индивидуално се постигнува со акумулирање на отпадните води во септички

јами во дворните места на физичките и правните лица.

7.Превентивно-промотивни активности за унапредување на здравјето на населението.

- Во зависност од случувањата ќе се соработува со Центарот за јавно здравје Струмица и ќе се спроведуваат типизирани предавања на учениците од основното образование за заштита од заразни болести, формирање на здравствени навики и воопшто подобрување на здравствената култура на населението,
- соработка и спроведување на заеднички активности со Црвен крст на РСМ и Центарот за јавно здравје Струмица.

8. Евидентирање (мапирање) на сите стоечки води, бари, канали, речни корита на територијата на општина Босилово. Финансиски средства за реализација на Програмата:

- 1.Следење на безбедноста на водите за пиење од други јавни водоснабдителни објекти: хемиски и бактериолошки анализи - на товар на Буџетот на РСМ преку Центар за јавно здравје Струмица и Агенција за храна на РСМ.
- 2.Општа дезинсекција и дератизација на јавни површини и објекти на територијата на **општина Босилово на товар на Буџетот на општината - предвидена сума во износ од 500.000,00 денари.**
- 3.Одржување на хигиенско-технички услови во објектите од областа на основното образование и спречување на опасностите од заразни болести се обврска на воспитно – образовните установи (училиштата).

Програмата влегува во сила осмиот ден од денот на објавувањето во „Службен гласник на Општина Босилово“.

Бр.08-810/1 Совет на општина Босилово
30.04.2024 година Претседател
Босилово Мито Андонов с.р.

Врз основа на член 44,став 1 и член 81 став 3 од Статутот на општина Босилово („Сл.гласник на општина Босилово“ бр.21/14) градоначалникот на општина Босилово,донесе:

Р Е Ш Е Н И Е

За прогласување на Заклучокот бр.08-811/1 за усвојување на кварталното извршување на Буџетот на општина Босилово за прв квартал 2024 година (Образец К1,К2 и К3),донесен на триесетидеветтата седница на Советот на општина Босилово,одржана на ден 30.04.2024 година.

Бр.09-816/1 Општина Босилово
30.04.2024 година Градоначалник,
Б о с и л о в о Ристо Манчев с.р.

Врз основа на член 21,став1 ,точка 29 и член 79,став 1 од Статутот на општина Босилово („Сл.гласник на општина Босилово“бр.21/14) Советот на општина Босилово на седницата одржана на ден 30.04.2024 година,донесе:

З А К Л У Ч О К

За усвојување на кварталното извршување на Буџетот на општина Босилово за прв квартал 2024 година (Образец К1,К2 и К3)

- 1.Се усвојува кварталното извршување на Буџетот на општина Босилово за прв квартал 2024 година (Образец К1,К2 и К3).

2.Овој заклучок влегува во сила осмиот ден од денот на објавувањето во „Службен гласник на општина Босилово“.

Бр.08-811/1 Совет на општина Босилово
30.04.2024 година Претседател,
Б о с и л о в о Мито Андонов с.р.

Врз основа на член 44,став 1 и член 81 став 3 од Статутот на општина Босилово („Сл.гласник на општина Босилово“ бр.21/14) градоначалникот на општина Босилово,донесе:

Р Е Ш Е Н И Е

За прогласување на Одлуката бр.08-812/1 за давање на СОГЛАСНОСТ за поставување на уреди за забавни игри на јавните површини во сопственост на општина Босилово за организирање на забавни игри,донесена на триесетидеветтата седница на Советот на општина Босилово,одржана на ден 30.04.2024 година.

Бр.09-817/1 Општина Босилово
30.04.2024 година Градоначалник,
Б о с и л о в о Ристо Манчев с.р.

Врз основа на член 21,став1 ,точка 43 од Статутот на општина Босилово („Сл.гласник на општина Босилово“бр.21/14) Советот на општина Босилово на седницата одржана на ден 30.04.2024 година,донесе:

О Д Л У К А

За давање на СОГЛАСНОСТ за поставување на уреди за забавни игри на јавните површини во сопственост на

општина Босилово за организирање на забавни игри

Член 1

Се дава СОГЛАСНОСТ за поставување на уреди за забавни игри на јавните површини во сопственост на општина Босилово за организирање на забавни игри.

Член 2

Согласноста се дава на заинтересирани баратели кои располагаат со такви елементи за забавни игри и кои се регистрирани за вршење на тој вид на дејност.

Член 3

За целокупната организација на забавата организаторот ќе ги преземе сите организациони и безбедносни мерки да забавата помине во најдобар ред.

Член 4

По добиената СОГЛАСНОСТ организаторот е должен да стапи во контакт со ЕВН Македонија АД Скопје за обезбедување на приклучок за електрична енергија на сопствена сметка.

Член 5

Се задолжува организаторот да се грижи за хортикултурното уредување на просторот што ќе го користи за поставување на уредите за забавни игри и да по завршувањето на користењето го остави во најдобар ред.

Член 6

Оваа одлука влегува во сила со денот на донесувањето,а ќе се објави во „Службен гласник на општина Босилово“.

Бр.08-812/1 Совет на општина Босилово
30.04.2024 година Претседател,
Б о с и л о в о Мито Андонов с.р.